

## جدید الیکٹر انک میڈیا کا دینی مقاصد کے لیے استعمال اور اس کا شرعی جائزہ

### تصویر کی تعریف

تصویر کسی حیوان کا ایسا نمونہ تیار کرنے کا نام ہے جو اس حیوان کی شکل واضح کر دے، وہ نمونہ خواہ جسم ہو یا مسطح، سایہ دار ہو یا غیر سایہ دار (الموسوعة الفقهية: ۹۳، ۹۳، ۹۲)

تحقیق خداوندی کی مشاہدت پیدا کرنا اور اس کی نقائی کرنا تصویر کہلاتا ہے۔

”التصاویر جمع التصویر هو فعل الصورة والمراد به هنا ما يتصور مشبها بخلق الله من ذوات الروح مما يكون على حائط أو ستر كما ذكره ابن المالك“ (المرقاۃ لحل المشکوۃ ۳۲۵۸)

یہ مشاہدت اور نقائی عام ہے خواہ مجسمہ کی صورت میں ہو یا نقش و رنگ کی صورت میں اور خواہ قلم سے اس کی نقاشی کی جائے یا پر لیں وغیرہ پر چھاپا جائے اور یا فوٹو وغیرہ کے ذریعہ عکس کو قائم کیا جائے، یہ سب تمثیل اور تصاویر کہلاتے ہیں۔ (جوہر الفقہ ۶۲/۳)

تصویر کی ممانعت پر دلالت کرنے والی احادیث مبارکہ

① عن عائشة قالت قدم رسول ﷺ من سفر وقد سترت بقراط لي فيها تماثيل فلما رأه رسول الله ﷺ هتكه وقال: «أشد الناس عذابا يوم القيمة الذين يضاهون بخلق الله على سهوة لى». [قالت عائشة: فقطعناء يجعلنا منه] وسادة أو وسادتين (صحیح بخاری ۵۹۵۲، صحیح مسلم: ۲۰۷)

”حضرت عائشہؓ ترمیٰ ہیں کہ رسول اللہ ﷺ ایک سفر سے واپس آئے، میں نے ایک طاقی

☆ استاذ حدیث جامعہ اشرفیہ، فیروز پور روڈ، لاہور..... استشنا پروفیسر گورنمنٹ شالیماں کالج، لاہور

الماری پر پردہ ڈالا ہوا تھا جس میں تصاویر تھیں۔ رسول اللہ ﷺ نے جب اس کو دیکھا تو پھر اُنہاں اور فرمایا کہ قیامت کے روز سب سے زیادہ سخت عذاب میں وہ لوگ ہوں گے جو اللہ تعالیٰ کی صفتِ تخلیق کی نقل اتارتے ہیں۔ پھر ہم نے اس کو پھاڑا اور اس کے ایک یا دو گدے بنائے تھے۔

۲) عن عائشة قالت قدم النبي ﷺ من سفر وعلقت درنوکا فيه تماثيل فأمرني أن أززعه فنزعته (صحیح بخاری: ۵۹۵۵)

”حضرت عائشہ“ فرماتی ہیں کہ ایک مرتبہ حضرت ﷺ سفر سے واپس تشریف لائے تو میں نے ایک چھوٹا کپڑا (دیوار پر) لٹکایا ہوا تھا جس میں تصاویر تھیں۔ آپ ﷺ نے مجھے حکم دیا کہ اس کو ہٹا دوں، سو میں نے ہٹا دیا۔“

حدیث نذکور میں روایت صحیح مسلم پر وہ پُر گھوڑے کی تصاویر ہوتا نہ کور ہیں۔ ( رقم: ۲۱۰)

۳) عن ابن عباس عن أبي طلحة قال النبي ﷺ لا تدخل الملائكة بيتا فيه كلب ولا تصاوير (صحیح بخاری: ۵۹۳۹)

”حضرت ابن عباس“ نے حضرت ابو طلحہؓ سے روایت کیا کہ نبی کریم ﷺ نے فرمایا کہ فرشتے اس مکان میں داخل نہیں ہوتے جس میں کتابی تصاویر ہوں۔“

### تصویر کے متعلق ائمہ مجتہدین کی آراء

۱) ذی روح کی محض تصاویر کی حرمت پر ائمہ اربعہ کا اتفاق ہے بشرطیکہ اس کے اعضاً کامل ہوں اور اس کا کوئی ایسا عضو مفقود نہ ہو جس پر زندگی کا انحصار ہوتا ہے نیز وہ تصویر بہت چھوٹی نہ ہو اور وہ تصویر لعب البنات کے قبل سے نہ ہو۔

۲) ذی روح کی غیر محض تصاویر کی حرمت پر ائمہ ثالثۃ (امام ابو حیفہ، امام شافعی اور امام احمد بن حنبل رحمہم اللہ) کا اتفاق ہے اور امام مالکؓ سے بھی ایک روایت جمہور کے موافق منقول ہے۔

۳) دوسری روایت میں امام مالکؓ سے غیر محض تصاویر کا جواز بکراہت تنزہی منقول ہے۔ بہت سے علمائے مالکیہ نے اس روایت کو اختیار کیا ہے اور بعض نے بلا کراہت جائز کہا ہے۔ (دریں ترمذی: ۳۲۷۵، احسن القتاوی: ۲۲۵۸)

فالحاصل أن المぬ من اتخاذ الصور مجمع عليه فيما بين الأئمة الأربع

إذا كانت مجسدة، أما غير المجسدة منها فاتفق الأئمة الثلاثة على حرمتها أيضاً والمختار عن الأئمة المالكية كراحتها لكن ذهب المالكية إلى جوازها (نكمحة فتح الملهم: ٤/١٥٩، فتح الباري ١٠/٣٩١) وحاشية الدسوقي (٢/٣٣٨ وغیرها)

”خلاصہ یہ ہے کہ ائمہ اربعہ کے نزدیک تصویر کشی بالاتفاق ناجائز ہے جبکہ وہ جسم شے ہو۔ البته غیر جسم شے کی تصویر کشی کی حرمت پر تین ائمہ فقہاء تو متفق ہیں، اور مالکیہ کا مختار مسلم کراحت کا ہے لیکن بعض مالکیہ کے ہاں اس کا جواز بھی پایا جاتا ہے۔“

وكان أبو هريرة يكره التصاویر ما نصب منها وما بسط وكذلك مالك إلا أنه كان يكرهها تنزيها، ولا يراها محمرة (المغني لابن قدامة الحنبلي: ٦/٧) ”حضرت ابو ہریرہ گاؤڑی اور لٹکائی ہوئی تصاویر کو ناپسند سمجھتے تھے، امام مالک بھی یہی موقف رکھتے تھے لیکن ان کی رائے میں یہ کراہت تنزیہی ہے، حرمت والی کراہت نہیں۔“

### دلائل

امام مالک اس حدیث ان النبی ﷺ قال: «لا تدخل الملائكة بيتاً فيه صورة إلا رقمماً في ثوبٍ» سے استدلال کرتے ہیں کہ اس میں ایسی تصویر کا استثناء کیا گیا ہے جو کسی کپڑے پر نقش ہو، اس سے معلوم ہوا کہ بے سایہ تصویر جائز ہے۔

جبکہ جمہور فقہاء کی نہایت صریح دلیل حضرت عائشہؓ کا وہ واقعہ ہے جس میں آپ فرماتی ہیں کہ میں نے اپنے کمرے میں ایک پرده لٹکا دیا تھا جس میں تصویر یہی نقش تھیں۔ جب آپ ﷺ کمرے میں داخل ہوئے اور آپؐ کی نظر اس پر پڑی تو رک گئے اور آپ ﷺ نے اس پر نکفر فرمائی۔

بعض روایات میں ہے کہ آپ ﷺ کے چہرے کا رنگ متغیر ہو گیا۔ اور آپ ﷺ نے فرمایا کہ جب تک تم اس کو نہیں نکالو گی میں مگر میں داخل نہیں ہوں گا، کیونکہ اس پر تصویر ہے۔ اب اس حدیث مبارکہ کی روشنی میں إلا ما كان رقمماً في ثوبٍ والي حدیث میں لفظ رقم میں مراد ایسا نقش ہے جس میں کسی ذی روح کی تصویر نہ ہو، لیکن مالکیہ فرماتے ہیں کہ حضرت عائشہؓ کی حدیث کے راوی قاسم بن محمد ہیں اور قاسم بن محمد خود اس بات کے قائل ہیں

کہ بے سایہ تصویر جائز ہے۔ اور حنفیہ کا اصول ہے کہ جہاں کوئی راوی اپنی روایت کردا حدیث کے خلاف فتویٰ دے تو یہ سمجھا جاتا ہے کہ یہ حدیث یا تو مذول ہے یا منسوخ۔ (حای: ص ۶۷) علاوہ ازیں تصویر کی حرمت پر بے شمار احادیث موجود ہیں اور سب مطلق ہیں۔

### ناقص تصویر کا حکم

- ① سرکش تصویر اگرچہ ہاتھ پاؤں وغیرہ موجود ہوں تو بااتفاق ائمہ جائز ہے۔
- ② سرتوباتی ہو، لیکن کوئی ایسا عضو کتا ہو جس پر زندگی کا مدار ہوتا ہے، مثلاً پیٹ، سینہ وغیرہ تو ایسی تصویر میں علما کا اختلاف ہے۔ مالکیہ اور حنابلہ کے نزدیک جائز ہے اور شافعی میں بھی یہی حکم مذکور ہے جبکہ شوافع کے راجح قول میں ناجائز ہے اور جواز کا قول مرجوح ہے۔
- ③ ایسا عضو کتا ہو جس پر زندگی کا مدار نہ ہو مثلاً ہاتھ، پاؤں، ناک، کان تو ایسی تصویر بالاتفاق ناجائز ہے:

والحاصل أنه يحرم تصوير حيوان عاقل وغيره إذا كان كامل الأعضاء  
إذا كان يدوم إجماعاً وكذا إن لم يدم على الراجح تصويره من نحو  
قشر بطيخ ويحرم النظر إليه إذا النظر المحرم حرام بخلاف ناقص  
عضو فيباح النظر إليه وغير ذي ظل كالمنقوش في حائط أو ورق فيكره  
إن كان غير ممتهن وإلا فخلاف الأولى كالمنقوش في الفرش . أما  
تصوير غير الحيوان كشجرة وسفينة فجائز . قوله: بخلاف ناقص عضو  
مثله ما إذا كان مخروق البطن (الدسوفي: ۲/ ۳۳۸)

”خلافہ یہ کہ عاقل حیوان وغیرہ کی تصویر حرام ہے جب تصویر میں اس کے تمام اعضا مکمل ہوں۔ جب اس میں استقرار دوام ہوتی تو ایسی تصویر بالاجماع حرام ہے، اور اگر اس میں دوام نہ ہو مثلاً تربوز کے چلکے پر تصویر کشی تو راجح قول کے مطابق حرام ہے۔ اور ایسی تصویر کو دیکھنا بھی ناجائز ہے کیونکہ حرام شے کو دیکھنا بھی حرام ہوتا ہے۔ برخلاف ایسی تصویر کے جس کے اعضا ناقص رک्तے ہوں یا ایسی تصویر جو بغیر سائے کے ہو مثلاً دیوار یا کاغذ وغیرہ پر بنائی گئی تصویر تو اس کو دیکھنا حرام نہیں بلکہ مکروہ ہے بشرطیکہ وہ محل اہانت میں نہ ہو۔ اور اگر وہ محل اہانت میں ہو مثلاً فرش پر تصویر تو پھر اس کو دیکھنا جائز ہے۔ جہاں تک غیر جاندار کی تصویر کا

معاملہ ہے مثلاً درخت یا کشتی وغیرہ تو یہ جائز ہے۔ اور یہی حکم کئے ہوئے اعضا کی تصویر ہے  
جبکہ اس کا پیٹ کٹا ہوا ہو۔“

وإن قطع منه ما لا يبقى الحيوان بعد ذهابه كصدره أو بطنه أو جعل له  
رأس منفصل عن بدن لم يدخل تحت النهي لأن الصورة لا تبقى بعد  
ذهابه فهو كقطع الرأس . وإن كان الذاهب يبقى الحيوان بعده كالعين  
واليد والرجل فهو صورة داخلة تحت النهي

(المغني لابن قدامة الحنبلي: ٧/٧)

”اگر تصویر سے ان اعضا کو کاٹ دیا جائے مثلاً سینہ، پیٹ جن کے کٹنے کے بعد زندگی باقی  
نہیں رہتی یا اس کے بدن کو سر سے جدا کر دیا جائے، تو اس وقت یہ تصویر ممانعت میں داخل نہ  
ہوگی کیونکہ سر کٹنے کی طرح ان کے کٹنے کے بعد بھی صورت باقی نہیں رہتی۔ البتہ اگر ایسا عضو  
کاٹا جائے جس کے بعد زندگی برقرار رہتی ہے مثلاً آنکھ، ہاتھ اور پاؤں وغیرہ تو ایسی تصویر  
ممانعت میں داخل ہے۔“

أو ممحوّة عضو الْزَمْ تعميم بعد تخصيص ، وهل مثل ذلك ما لو كانت  
مشقوبة البطن مثلاً الظاهر أنه لو كان الثقب كبيراً يظهر به نقصها فنعم ،  
إلا فلا وهذا مذهب الشافعي ، اختلقو فيما إذا كان المتطوع غير  
الرأس وقد بقي الرأس والراجح عندهم في هذه الحالة التحرير

(الشافعي: ٤/١٨ ، زکریا: ٢ ، الموسوعة الفقهية ١٢ / ١١٠)

”یا تصویر کا کوئی عضو مٹا ہو تو تخصیص کے بعد عموم لازم آئے گا۔ اور کیا جس کا پیٹ چاک ہوا  
ہو، اس کا بھی حکم ایسا ہی ہوگا؟ تو بظاہر یہی نظر آتا ہے کہ اگر لھاؤ بڑا ہے جس سے خصیصت میں  
نقص واضح ہو رہا ہے تو اس صورت میں تصویر کا جواز ہے وگرنہ نہیں اور یہ امام شافعی کا قول  
ہے۔ اس امر میں اختلاف ہے کہ مطوع اگر بغیر سر کے ہو، اور سر باقی رہ گیا ہو۔ تو اس  
صورت حال میں راجح موقف حمت کا ہی ہے۔“

### کیمروہ کی تصویر

کیمروہ کی تصویر کے بارے میں اکثر فقہاء کرام تو یہ کہتے ہیں کہ آئے کے بدل جانے  
سے حکم نہیں بدلتا، یہ چیز پہلے ہاتھ سے بنائی جاتی تھی، اب مشین سے بننے لگی ہے، محض آلدہ کی

تبديلی سے کسی چیز کی حلت اور حرمت پر کوئی فرق نہیں پڑتا۔ اگر تصاویر ناجائز ہیں تو خواہ ہاتھ سے بنائی گئی ہوں یا مشین سے؛ دونوں ناجائز ہیں۔

البته مصر کے ایک عالم دین علامہ شیخ محمد بخاری<sup>ؒ</sup> جو عرصہ دراز تک مصر کے مفتی بھی رہے، بڑے عالم اور متقدی تھے، محض ہوا پرست نہیں تھے۔ انہوں نے لکھا ہے کہ کیمرے سے لی جانی والی تصویر جائز ہے۔ دلیل میں فرمایا کہ حدیث میں جس تصویر کی ممانعت کی گئی ہے، اس کی علت مشاہہت بے خلق اللہ<sup>ؐ</sup> ہے اور اللہ کی تخلیق سے مشاہہت اسی وقت ہو سکتی ہے جب کوئی شخص اپنے تصور و تخیل سے اور اپنے ذہن سے ہاتھ کے ذریعے کوئی صورت بنائے۔ حالانکہ کیمرے کی تصویر میں تخیل کا کوئی دخل نہیں ہوتا ہے بلکہ کیمرے کی تصویر میں یہ ہوتا ہے کہ اللہ کی پیدا کی ہوئی ایک مخلوق پہلے سے موجود ہے، اس مخلوق کا عکس لے کر محفوظ کر لیا جاتا ہے، لہذا یہاں مشاہہت بے خلق اللہ نہیں پائی جاتی بلکہ یہ حبس الظل ہے جو ناجائز نہیں۔

مصر اور بلادِ عرب کے بہت سے علمانے اس بارے میں ان کی تائید بھی کی ہے، لیکن علمائی اکثریت نے اس زمانے میں بھی اور بعد میں بھی، خصوصاً ہندوپاک کے علمانے ان کے استدلال کو قبول نہیں کیا ہے اور ان کا یہی موقف ہے کہ مشاہہت بے خلق اللہ ہر صورت میں متحقق ہو جاتی ہے، چاہے تصویر کیمرے سے بنی ہو یا ہاتھ سے۔ لہذا جمہور علماء کے نزدیک واضح یہی ہے کہ کیمرے کی تصویر کا وہی حکم ہے جو ہاتھ کی بنائی ہوئی تصویر کا ہے، لہذا اس سے پرہیز کرنا ضروری ہے، البته اس اختلاف سے ایک بات یہ سامنے آتی ہے کہ یہ مسئلہ دو وجہ سے مجتہد فیہ معاملہ بن گیا ہے۔ ایک تو امام مالک کا اختلاف ہے، دوسرے علامہ تجھیط کا فتویٰ موجود ہے اگرچہ وہ فتویٰ ہمارے نزدیک درست نہیں۔ لیکن یہ حال ایک جدید شے کے بارے میں ایک متواتر عالم کا قول موجود ہے، اس لیے یہ مسئلہ مجتہد فیہ بن گیا۔ (درس ترمذی: ۳۵۰/۵)

نیز کیمرے کی تصویر اگر صرف جسم کے اوپر کے نصف کی ہو جس میں پیٹ موجود نہ ہو تو مسئلہ میں مزید تخفیف ہو جائے گی، کیونکہ یہ حنبلہ کے یہاں جائز ہے یا بعض شافع و احناف کے نزدیک بھی ”وَإِنْ قطْعَ مِنْهُ مَا لَا يَبْقَى لِالْحَيَاةِ“ بعد ذہابہ کصدرہ و بطنہ لم یدخل تحت النهي<sup>ؑ</sup> (المغنى: ۷/۱۷)

”اگر تصویر سے ان اعضا کو کاث دیا جائے مثلاً سینہ، پیٹ جن کے کئے کے بعد زندگی باقی نہیں رہتی یا اس کے بدن کوسر سے جدا کر دیا جائے، تو اس وقت یہ تصویر ممانعت میں داخل نہ ہوگی۔“

لکنہا غیرت من هیئتھا إما بقطعھا من نصفھا أو بقطع رأسھا فلا امتناع  
(فتح الباری: ۳۹۲/۱۰)

”لیکن اگر تو نے اس کی بہت کو بگاڑ دیا، سر کو کاث کریا نصف جسم سے کاث کر، تو ایسی صورت میں کوئی ممانعت نہیں ہے۔“

لو قطعت من ذي الروح لـما عاش دل ذلك على إباحة  
(فتح الباری: ۳۹۵/۱۰)

”اگر جاندار کی تصویر کو اس طرح کاث دیا جائے کہ اس صورت میں جاندار زندہ نہ رہ سکے تو پھر یہ فعل ایسی تصویر کے جواز پر دلالت کرتا ہے۔“

او مقطوعة الرأس أو الوجه أو محمولة عضو لا تعیش بدونه  
(دریختار: ۳۸۷/۲)

”یا سر بریدہ ہو، یا چہرہ غائب ہو، یا کوئی ایسا عضو مٹا ہو جس کے بغیر زندگی محال ہے۔“

### ڈیجیٹل کیمرے کی تصویر

جس کیمرے میں تصویر والے نیکلیوں نہیں ہوتے ہیں بلکہ اس میں صرف برتنی شعائیں خاص ترتیب سے محفوظ ہوتی ہیں جیسے ڈیجیٹل کیمرہ تو اس کا حکم یہ ہے کہ جب تک وہ شعائیں کسی کاغذ پر پرنٹ نہ ہوں تو اس وقت تک ان شعاؤں کو تصویر قرار دینے میں علاوہ کی دو رائیں ہیں۔ ہماری تحقیق کے مطابق انہیں تصویر قرار دینے میں تامل ہے، لیکن جب ان شعاؤں کو کسی کاغذ پر پرنٹ کیا جائے گا تو وہ تصویر کے حکم میں آئی ہوں گی۔

(فتاویٰ دارالعلوم کراچی: ج ۲۳ ص ۱۷)

### ٹیلی ویژن پر ٹیش کی جانے والی تصاویر

ٹیلی ویژن پر ٹیش کی جانے والی تصاویر کی تین قسمیں ہیں:

① پہلی قسم وہ ہے کہ ٹیلی ویژن پر ایسی چیز دکھائی جائے جو پہلے سے تصویر کی شکل میں موجود

ہے۔ اس کو بڑا کر کے ٹی وی سکرین پر دکھایا جا رہا ہے تو یہ تصویر نہیں بلکہ تصویر کا ظل اور سایہ ہے، جیسا کہ کوئی موسوعہ فقہیہ میں ہے:

”وَمِنَ الصُّورِ غَيْرِ الدَّائِمَةِ ظَلُّ الشَّيْءِ إِذَا قَابَلَ أَحَدَ مَصَادِرَ الصُّورِ . . .

وَمِنَ الصُّورِ غَيْرِ الدَّائِمَةِ الصُّورُ التَّلِيفِيُّونِيَّةُ فَإِنَّهَا تَدُومُ مَا دَامَ الشَّرِيطَ

مَتَحْرِكًا إِذَا وَقَفَ اِنْتَهَى الصُّورَةُ“ (الموسوعة الفقهية: ج ۱۲ ص ۹۳)

”غیر دائمی تصاویر میں سے شے کا سایہ بھی ہے جب اس کو روشنی کے مرکز کے بالقابل کھڑا کیا جاتا ہے..... ایسے ہی غیر دائمی تصاویر میں ٹی وی کی تصاویر بھی شامل ہیں کیونکہ یہ اسی وقت سکھ ہی باقی رہتی ہیں، جب تک کیست چلتی رہتی ہے، جب کیست رک جاتی ہے، تصویر بھی رک جاتی ہے۔“

(۱) دوسری قسم وہ ہے جس میں فلم کا واسطہ درمیان میں نہیں ہوتا۔ بلکہ براہ راست وہ چیز میں ویژن پر کاست کی جاتی ہے مثلاً ایک آدمی ٹی وی شیشن میں بیٹھا ہوا تقریر کر رہا ہے۔ یا کسی اور جگہ تقریر کر رہا ہے اور ٹی وی کیسرے کے ذریعے براہ راست اس کی تقریر اور اس کی تصویر ٹی وی سکرین پر دکھائی جا رہی ہے۔ درمیان میں فلم اور ریکارڈنگ کا کوئی واسطہ نہیں تو یہ بھی تصویر کے حکم میں نہیں۔ کیونکہ تصویر وہ ہوتی ہے جس کو کسی چیز پر علی صفت الدوام، ثابت اور مستقر کر دیا جائے۔ لہذا اگر وہ تصویر علی صفت الدوام کسی چیز پر ثابت اور مستقر نہیں ہے تو پھر وہ تصویر نہیں ہے بلکہ عکس ہے۔ لہذا براہ راست دکھائی جانے والی تصویر عکس ہے، تصویر نہیں۔ مثلاً کوئی شخص یہاں سے دو میل دور ہے اور اس کے پاس ایک شیشہ ہے، اس شیشہ کے ذریعے وہ یہاں کا منظر دیکھ رہا ہے۔ ظاہر ہے کہ وہ شخص دو میل دور بیٹھ کر شیشے میں یہاں کا عکس دیکھ رہا ہے، وہ تصویر نہیں دیکھ رہا ہے، اس لیے کہ یہ عکس کسی جگہ پر ثابت اور مستقر علی صفت الدوام نہیں بالکل اسی طرح براہ راست میں کاست کرنے کی صورت میں برقراری ذرات کے ذریعہ انسان کی صورت کے ذرات منتقل کئے جاتے ہیں، پھر ان کو سکرین کے ذریعہ دکھایا جاتا ہے، لہذا یہ عکس ہے تصویر نہیں۔

(۲) تیسرا قسم وہ ہے جو ویڈیو کیست کے ذریعہ دکھائی جاتی ہے۔ یعنی ایک تقریر اور اس کی

تصاویر کے ذرات کو لے کر ویدیو کیسٹ میں محفوظ کر لیا۔ اور پھر ان ذرات کو اسی ترتیب سے چھوڑا تو پھر وہی منظر اور تصویر نظر آنے لگے۔ اس کو بھی تصویر کہنا مشکل ہے، اس لیے کہ جو چیز ویدیو کیسٹ میں محفوظ ہوتی ہے، وہ صورہ نہیں ہوتی بلکہ وہ بر قی ذرات ہوتے ہیں بھی وجہ ہے کہ اگر ویدیو کیسٹ کی ریل کو خود بین لگا کر بھی دیکھا جائے تو اس میں تصویر نظر نہیں آئے گی۔ اس لیے یہ تیسری قسم بھی تصویر کے حکم میں نہیں آتی۔

(درس ترمذی: ص ۳۵۲، ۳۵)

في تكملة فتح الملهم: إن صورة التلفزيون والفيديو لا تستقر على شيء في مرحلة من المراحل إلا إذا كان في صورة فيلم . فإن كانت صورة الإنسان حية بحيث تبدو على الشاشة في نفس الوقت الذي يظهر فيه الإنسان أمام الكيمراء فإن الصورة لا تستقر على الكيمراء ولا على الشاشة الأصلي وإنما هي أجزاء ثم تنفي وتزول إما إذا احتفظ بالصورة في شريط الفيديو فإن الصورة لا تنتقد على الشريط وإنما هي تحفظ الأجزاء الكهربائية التي ليس فيها صورة فإذا ظهرت هذه الأجزاء على الشاشة ظهرت مرة أخرى بذلك الترتيب الطبيعي ولكن ليس لها ثبات ولا مستقرا على الشاشة وإنما هي تظهر وتختفي . فلا يبدوا إن هناك مرحلة من المراحل تنتقد فيها الصورة على شيء بصفة مستقرة أو دائمة وعلى هذا مترين هذه الصورة ، فذلك الصورة المستقرة شكل .

(تكملة فتح الملهم: ۱۶۷ / ۴ - ۱۶۸)

”تكملة فتح الملهم“ میں ہے کہ ”ڈی اور ویدیو کی تصویر کسی بھی مرحلہ میں کسی چیز پر استقرار نہیں پکڑتی، الا یہ کہ وہ فلم کی صورت میں ہو۔ چنانچہ جب زندہ انسان کی تصویر ہو تو وہ اسی وقت تک سکرین پر نظر آتی رہتی ہے جب تک انسان کیمرے کے سامنے کھڑا رہتا ہے۔ وہ تصویر نہ تو کیمرے میں استقرار حاصل کرتی ہے اور نہ ہی سکرین پر۔ یہ تصویر تو بر قی اجزاء ہوتے ہیں جو آخر کار ختم ہو کر زائل ہو جاتے ہیں۔ البتہ جب تصویر کو ویدیو کیسٹ میں محفوظ کر دیا جائے تو کیمرے میں استقرار حاصل کرتی ہے اور سکرین پر۔

کوئی صورت نہیں ہوتی۔ جب ان برقی ٹکڑوں کو دوبارہ سکرین پر ظاہر کیا جاتا ہے تو پھر وہ اسی ترتیب طبع کے مطابق ہی دوبارہ ظاہر ہو جاتے ہیں۔ لیکن تب بھی ان کا سکرین پر کوئی دوام اور استقرار نہیں ہوتا بلکہ وہ ظاہر ہوتی اور فنا ہوتی رہتی ہے۔ الغرض یہاں کوئی بھی ایسا مرحلہ نہیں جس میں تصویر کسی شے پر مستقل اور دائمی صورت میں محفوظ رہے۔ یہی نوعیت تصویر کو خوبصورت بنانے والوں کے ہاں بھی ہوتی ہے۔ خلاصہ یہ کہ دائمی اور برقرار رہنے والی تصویر ہی شکل کھلا سکتی ہے۔“

### تصویر دیکھنے کا حکم

جن تصاویر کا بنانا اور رکھنا ناجائز ہے، ان کا ارادہ اور قصد کے ساتھ دیکھنا بھی ناجائز ہے۔ البتہ جب نظر پڑ جائے تو مصالقہ نہیں جیسے کوئی اخبار یا کتاب مصور ہے تو مقصود اس کتاب و اخبار کو دیکھنا ہے۔ اگر بلا ارادہ تصویر بھی سامنے آجائی ہے تو اس کا مصالقہ نہیں۔

(جوہر الفقہ: ۳/۲۳۹)

### تصویر کی حرمت قطعی یا ظنی؟

جس تصویر کی حرمت پر اجماع ہے مثلاً بات و مجسمہ تو اس کی حرمت قطعی ہے اور جس تصویر کی حرمت مختلف فیہ ہے مثلاً غیر جسم منقوش تصاویر تو اس کی حرمت ظنی ہے قطعی نہیں، کیونکہ جن نصوص سے ان کی حرمت کا استدلال کیا جائے گا وہ عام مخصوص منہ البعض کی قبیل سے ہوں گی اور عام مخصوص منہ البعض سے حکم ظنی کی بجائے حکم ظنی ثابت ہوتا ہے، اس لیے کہ عام مخصوص منہ البعض میں تخصیص کے بعد شبهہ اور احتمال پیدا ہو جاتا ہے:

ذهب جمهور الحنفية منهم أبو الحسن الكرخي وأبو بكر الجصاص وعامة مشائخ العراقيين وأبوزيد الدبوسي وأكثر مشائخ ما وراء النهر البزدوي والمتاخرون كلهم إلى أن دلالته على كل فرد قطعية قبل التخصيص وأما إذا دخله التخصيص ولو مرة فيكون ظنناً . وذلك إذا لم يكن المخصوص دليلاً للعقل وإنما لا يخرج عن كونه قطعياً .

(تبییر الاصول: ص ۱۷۰، اصول الشافعی)

”جمهور حنفی فقہاء، مثلاً ابو الحسن کرنی، ابو بکر جصاص اور عام عراقی مشائخ: ابوزید دبوسی، ماوراء النهر

کے اکثر مشانخ: بزدوجی اور متاخرین وغیرہ سب کے ہاں عام کی اپنے ہر جزو تخصیص سے قبل دلالت قطعی ہوتی ہے۔ البتہ اگر اس پر تخصیص داخل ہو جائے، اگرچہ ایک بارہی کیوں داخل نہ ہو تو پھر یہ دلالت ظفی ہو جاتی ہے۔ بشرطیکہ تخصیص کرنے والی دلیل محض عقلی نہ ہو، اس کے ماسوا عام اپنے افراد پر قطعی دلالت سے کبھی باہر نہیں لکھتا۔“

### فروع اسلام کے لئے الیکٹرائیک میڈیا کا استعمال کرنا

اس موضوع پر گفتگو کرنے سے قبل ضروری ہے کہ اس ضمن میں استعمال کی جانے والی فقہی اصطلاحات کا ایک اصولی مفہوم اور ان کا شرعی حکم اور حیثیت پر ایک نظر ڈال لی جائے:

- (**الضرورة**) ہی عند الأصولين الأمور التي لا بد منها في قيام مصالح الدين والدنيا بحيث إذا فقدت لم تجز مصالح الدين والدنيا على استقامة بل على فساد وتهارج وفوت حیات وفي الآخرة فوت النجاة والنعيم والرجوع بالحشران .(**الضروريات**) وهي خمسة: ① حفظ الدين
- ② حفظ النفس ③ وحفظ العقل ④ وحفظ النسب ⑤ وحفظ المال

(المصطلحات والألفاظ الفقهية: ۴۱۰ / ۲)

”اہل اصول کی اصطلاح میں ‘ضرورت’ وہ امور کہلاتے ہیں جن پر دین و دنیا کے مصالح موقوف ہوں کہ ان کے فوت ہونے سے مصالح دینی و دنیوی صحیح و درست طریقہ پر انجام نہ پا سکیں مثلاً جہاد کی شروعیت، حفاظت دین و حفاظت نفس و حفاظت مال وغیرہ کے لیے ہوتی ہے۔“

- (**الاضطرار**) هو الخوف على النفس من الهلاك علمًا أو ظنًا أو بلوغ الإنسان حدًا إن لم يتناول الممنوع يهلك ، هذا حد الإضطرار

(المصطلحات والألفاظ الفقهية: ۲۳۳ / ۱)

”جب جان کے ضیاء کا یقین یا ظن غالب ہو جائے یا انسان ایسی حالت میں پہنچ جائے کہ اگر منوع کا استعمال نہ کرے تو ہلاک ہو جائے تو اسے اصطلاح میں اضطرار کہا جاتا ہے۔“

- (**الحاجة**) بأنها ما يفتقر إليه من حيث التوسيعة ورفع للضيق المودي في الغالب إلى الحراج والمشقة اللاحقة بقوت المطلوب فإذا لم تراع

دخل على المكلفين على الجملة الرج والمشقة . قال الزركشي وغيره : الحاجة كالجائع الذي لولم يجد ما أكل لم يهلك غير أنه يكون في جهد مشقة وهذا لا يبع المعوم <sup>۹۹۹</sup> والفرق بين الحاجة والضرورة إن الحاجة إن كانت حالة جهد ومشقة منهي دون الضرورة ومرتبتها أدنى منها ولا يتأتى بفقدانها الهلاك (المصطلحات والألفاظ الفقهية ۵۴۹ / ۱) حاجت وہ امور کہلاتے ہیں جس کا انسان پیش آنے والی مشقت و تکلیف کو دور کرنے کے لیے محتاج ہوتا ہے۔

### ضرورة و اضطرار کا حکم

ضرورت و اضطرار فقہاء کرام کے نزدیک ایک ہی ہیں۔ یعنی ممنوع چیز کا استعمال نہ کرے تو ہلاک ہو جائے گا یا ہلاکت کے قریب یا ضروریات خمسہ میں کوئی فوت ہو جائے گا۔ البتہ حالت ضرورت اور اضطرار میں حرام و ممنوع چیز وں کا استعمال مندرجہ ذیل شرائط کے ساتھ جائز ہو جاتا ہے :

① حرام چیز کے استعمال نہ کرنے کی صورت میں مذکورہ ضروریات خمسہ میں سے کسی ایک کے ضیاء کا خطرہ ہو۔

② یہ خطرہ موہوم نہ ہو بلکہ یقین و ظن غالب کے درجہ میں ہو۔

③ اس حرام چیز کے استعمال سے ضروریات خمسہ میں سے پیش آمدہ ضرورت کے پورا ہونے کا یقین یا ظن غالب ہو۔

④ حرام و ممنوع چیز کے علاوہ اس ضرورت کو پوری کرنے والی کوئی طالع چیز میسر نہ ہو۔

⑤ اس حرام چیز کو صرف اس قدر استعمال کیا جائے جس سے ضرورت پوری ہو جائے۔

(مستفاد فتاویٰ دارالعلوم کراچی: ۱۳۲۶ھ/۱۵ اریل)

### حاجت کا حکم

حاجت کے معنی یہ ہیں کہ اگر ممنوع چیز استعمال نہ کرے تو ضروریات خمسہ (دین، نفس، عقل، نسب اور مال) کے ضیاء کا خطرہ تو نہیں، لیکن مشقت اور حرج ضرور ہو گا۔ اور کسی ناجائز

چیز کے استعمال سے مشقت دور ہو سکتی ہے تو اس کی بھی گنجائش ہے بشرطیکہ اس سے کسی صرخ حکم کی خلافت نہ ہو اور یہ اس وقت ہوتا ہے جبکہ کسی حکم کے بارے میں قرآن و حدیث میں کوئی صراحت نہ ہو اور اس کے ناجائز ہونے میں علماء کا اختلاف ہو، ایسی صورت میں اگرچہ جائز ہونے کا قول مرجوح ہو، لیکن حاجت کے وقت اس پر فتویٰ دیا جاسکتا ہے، مثلاً تصویر کی اجازت پاپورٹ کے لیے، شاخی کارڈ کے لیے یا مجرم کی شناخت و تینیں کے لیے۔

(فتاویٰ دارالعلوم کراچی: ۱۵/۱۳۲۶)

مذکورہ پالا تصورات کی روشنی میں یہ سوال پیدا ہوتا ہے کہ اسلامی نشریات کے لیے میلی ویژن کے استعمال کی گنجائش نکل سکتی ہے، کیونکہ میلی ویژن کی وضع خاص صرف لبودھ عبادی کے لیے نہیں بلکہ دوسری کارآمد اور مفید باتوں کے لیے بھی ہے یعنی میلی ویژن سے ممانعت نہیں لعیبیہ کی بجائے نہیں لغیرہ ہے۔ لہذا اسلامی نشریات کے لیے محدود شرعی چیزوں کے استعمال کی گنجائش نکل سکتی ہے جیسا کہ مفتی محمد شفیق صاحبؒ 『وَمِنَ النَّاسِ مَنْ يَشْرِي لَهُو

الْحَدِيثَ لِيُضْلِلَ عَنْ سَبِيلِ اللَّهِ بِغَيْرِ عِلْمٍ وَيَتَخَذِلَهَا هَرَوَا』 (سورۃ القلمان: ۶)

(اور ایک وہ لوگ ہیں کہ خریدار ہیں کھیل کی باتوں کے تاکہ بجالائیں اللہ کی راہ سے بن سکجھے اور شہرائیں اس کو بھی) کے ضمن میں رقطراز ہیں کہ ”جس سامان کو جائز اور ناجائز دونوں طرح کے کاموں میں استعمال کیا جاتا ہے، اسکی تجارت جائز ہے۔“ (معارف القرآن: ۲۳/۷)

لہذا درجن ذیل شرائط کے ساتھ اسلامی ثقیلی وی چیزوں قائم کرنے کے بارے میں مشاورت کی جائی چاہئے:

① اس چیزوں پر فلم اور گانے پیش نہ کئے جاتے ہوں۔

② ترجمان اور خبر دینے والا مرد ہو۔

③ صرف جائز خبریں پیش کی جاتی ہوں۔

④ ذی روح کی تصویر سے حتیٰ الامکان احتراز کیا جاتا ہو۔

تو پھر مسلمان اپنا علیحدہ ثقیل قائم کر سکتے ہیں اور ملی جماعتوں کے پروگراموں اور مجالس کو ملک و قوم تک پہنچانے کے لیے مذکورہ حدود میں رہتے ہوئے ثقیل وی کے استعمال کی گنجائش نکل سکتی ہے۔ واللہ تعالیٰ اعلم بالصواب